

Brussell, 23 ta' Ġunju 2026
(OR. en)

5622/1/26
REV 1

ENER 26
CLIMA 27
CONSUM 18
TRANS 31
AGRI 53
IND 49
COMPET 77
ENV 53
FORETS 8

NOTA TA' TRAŻMISSJONI

Nru dok. Cion:	COM(2026) 36 final/2
Suġġett:	RAPPORT TAL-KUMMISSJONI LILL-PARLAMENT EWROPEW, LILL-KUNSILL, LILL-KUMITAT EKONOMIKU U SOĊJALI EWROPEW U LILL-KUMITAT TAR-REĠJUNI dwar l-istatus tal-espansjoni tal-produzzjoni ta' għelejjel tal-ikel u tal-għalf rilevanti madwar id-dinja

Id-delegazzjonijiet isibu meħmuż id-dokument COM(2026) 36 final/2.

Mehmuż: COM(2026) 36 final/2



IL-KUMMISSJONI
EWROPEA

Brussell, 22.6.2026
COM(2026) 36 final/2

This document corrects document COM(2026) 36 final of 20.1.2026

The correction concerns all language versions.

The error exists on Table 5, and in specific the columns titled 'Average annual expansion (kha)' and 'Average annual expansion', where the relevant values are corrected.

The text shall read as follows:

**RAPPORT TAL-KUMMISSJONI LILL-PARLAMENT EWROPEW, LILL-
KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

**dwar l-istatus tal-espansjoni tal-produzzjoni ta' ghejjel tal-ikel u tal-ghalf rilevanti
madwar id-dinja**

I. INTRODUZZJONI

Id-Direttiva (UE) 2018/2001¹ (id-Direttiva dwar l-Energija Rinnovabbli) tintroduci approç immirat biex jiġu indirizzati l-emissjonijiet minn tibdil indirett fl-użu tal-art (ILUC) assoçjat ma' bijofjuwils konvenzjonali, bijolikwidi u fjuwils tal-bijomassa. Din tistabbilixxi limitu fuq il-bijofjuwils, il-bijolikwidi, u l-fjuwils tal-bijomassa prodotti minn għelejjel tal-ikel jew tal-ġhalf li għalihom giet osservata espansjoni sinifikanti fuq art b'hażna għolja tal-karbonju (fjuwils b'riskju għoli ta' ILUC). Dan il-limitu japplika għall-ammont ta' dawn il-fjuwils li jistgħu jingħaddu mal-miri għall-enerġija rinnovabbli stabbiliti fid-Direttiva dwar l-Energija Rinnovabbli. Il-limitu għandu jonqos gradwalment għal zero sal-2030. Il-bijofjuwils, il-bijolikwidi u l-fjuwils tal-bijomassa li huma çcertifikati bħala li għandhom riskju baxx ta' ILUC (fjuwils b'riskju baxx ta' ILUC) huma eżentati mil-limitu.

Ir-Regolament Delegat (UE) 2019/807² (ir-“Regolament Delegat dwar l-ILUC”) jissupplimenta d-Direttiva dwar l-Energija Rinnovabbli billi jstabbilixxi ż-żewġ kriterji biex jiġi ddeterminat meta l-materja prima għall-produzzjoni ta' bijofjuwils, bijolikwidi u fjuwils tal-bijomassa tkun ta' riskju għoli ta' ILUC, kif ukoll regoli għač-çertifikazzjoni ta' fjuwils b'riskju baxx ta' ILUC (ara l-Kapitolu III).

L-Artikolu 3 tar-Regolament Delegat dwar l-ILUC jipprevedi li, biex tiġi ddeterminata l-materja prima b'riskju għoli ta' ILUC, iridu japplikaw żewġ kriterji b'mod kumulattiv (ara l-kaxxa ta' hawn taħt). L-ewwel kriterju huwa relatat mal-espansjoni annwali medja taż-żona ta' produzzjoni globali tal-materja prima mill-2008. Biex materja prima tiġi kkaratterizzata bħala riskju għoli ta' ILUC, l-espansjoni annwali medja trid tkun oġhla minn 1% u taffettwa aktar minn 100,000 ettaru. It-tieni kriterju jikkonċerna s-sehem ta' tali espansjoni f'art b'hażna għolja tal-karbonju. Biex materja prima tiġi kkaratterizzata bħala riskju għoli ta' ILUC, dan is-sehem irid ikun oġhla minn 10% kif ikkalkolat skont il-formula ta' hawn taħt.

Għall-finijiet tad-determinazzjoni tal-materja prima b'riskju għoli ta' tibdil indirett fl-użu tal-art li għaliha tiġi osservata espansjoni sinifikanti taż-żona tal-produzzjoni f'art b'hażna għolja tal-karbonju, għandhom japplikaw il-kriterji kumulattivi li ġejjin:

(a) l-espansjoni annwali medja taż-żona ta' produzzjoni globali tal-materja prima mill-2008 hija oġhla minn 1% u taffettwa aktar minn 100,000 ettaru;

(b) is-sehem ta' tali espansjoni f'art b'hażna għolja tal-karbonju huwa oġhla minn 10%, f'konformità mal-formula li ġejja:

$$x_{hcs} = \frac{x_f + 2,6 x_p}{PF}$$

Fejn:

x_{hcs} = is-sehem tal-espansjoni f'art b'hażna għolja tal-karbonju;

x_f = is-sehem tal-espansjoni f'art imsemmi fl-Artikolu 29(4)(b) u (c) tad-Direttiva (UE) 2018/2001;

¹ Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli (ĠU L 328, 21.12.2018, ELI: <http://data.europa.eu/eli/dir/2018/2001/oj>) kif emendata bid-Direttiva (UE) 2023/2413 tal-Parlament Ewropew u tal-Kunsill tat-18 ta' Ottubru 2023 li temenda d-Direttiva (UE) 2018/2001, ir-Regolament (UE) 2018/1999 u d-Direttiva 98/70/KE fir-rigward tal-promozzjoni tal-enerġija minn sorsi rinnovabbli, u li tħassar id-Direttiva tal-Kunsill (UE) 2015/652 (ĠU L, 2023/2413, 31.10.2023, ELI: <http://data.europa.eu/eli/dir/2023/2413/oj>).

² Ir-Regolament Delegat tal-Kummissjoni (UE) 2019/807 tat-13 ta' Marzu 2019 li jissupplimenta d-Direttiva (UE) 2018/2001 tal-Parlament Ewropew u tal-Kunsill fir-rigward tad-determinazzjoni ta' materja prima b'riskju għoli ta' tibdil indirett fl-użu tal-art li għaliha qed tiġi osservata espansjoni sinifikanti taż-żona ta' produzzjoni f'art b'hażna kbira ta' karbonju u ç-certifikazzjoni ta' bijokarburanti, bijolikwidi u karburanti mill-bijomassa b'riskju baxx ta' tibdil indirett fl-użu tal-art (ĠU L 133, 21.5.2019, p. 1).

x_p = is-sehem tal-espansjoni f'art imsemmi fl-Artikolu 29(4)(a) tad-Direttiva (UE) 2018/2001 inkluż it-torbieri;

PF = il-fattur tal-produttività.

Il-PF għandu jkun 1,7 għall-qamħirrum, 2,5 għaž-žejt tal-palm, 3,2 għall-pitrava ħelwa, 2,2 għall-kannamiela u 1 għall-għeġjel l-oħra kollha.

L-applikazzjoni tal-kriterji fil-punti (a) u (b) ta' hawn fuq għandha tkun ibbażata fuq l-informazzjoni inkluża fl-Anness, kif riveduta f'konformità mal-Artikolu 7.

L-Artikolu 3 tar-Regolament Delegat dwar l-ILUC, li jistabbilixxi kriterji għad-determinazzjoni ta' materja prima b'riskju għoli ta' ILUC.

Mar-Regolament Delegat dwar l-ILUC inhemeż rapport tal-Kummissjoni dwar l-istatus tal-espansjoni tal-produzzjoni ta' għeġjel tal-ikel u tal-għalf rilevanti madwar id-dinja (“ir-rapport tal-Kummissjoni tal-2019 dwar l-ILUC”)³. Skont l-Artikolu 7 tar-Regolament Delegat dwar l-ILUC, il-Kummissjoni hija meħtieġa tirrieżamina dak ir-rapport, li huwa l-objettiv ta' dan ir-rapport. L-Artikolu 26(2), il-ħames subparagrafu tad-Direttiva dwar l-Energija Rinnovabli jirrikjedi wkoll li l-Kummissjoni tirrieżamina l-kriterji stabbiliti fir-Regolament Delegat dwar l-ILUC u li tinkludi trajettorja biex gradwalment tnaqqas il-kontribut ta' fjuwils b'riskju għoli ta' ILUC għall-mira ġenerali tal-Unjoni u għas-sehem minimu ta' 29% ta' energija rinnovabli jew il-mira tat-tnaqqis ta' 14.5% fl-intensità tal-gassijiet serra fis-settur tat-trasport, kif imsemmi fl-Artikolu 25(1), l-ewwel subparagrafu, il-punt (a) tad-Direttiva dwar l-Energija Rinnovabli.

II. AĠĠORNAMENT U VALUTAZZJONI TAD-DATA XJENTIFIKA DISPONIBBLI

Biex jiġi appoġġat ir-rieżami tar-rapport tal-Kummissjoni tal-2019 dwar l-ILUC, li kien ibbażat fuq valutazzjoni mwettqa miċ-Ċentru Kongunt tar-Riċerka (JRC) tal-Kummissjoni, sar studju bil-għan li tiġi aġġornata d-data dwar l-espansjoni tal-materja prima, fid-dawl ta' evidenza xjentifika ġdida. L-istudju ġie żviluppat f'żewġ fażijiet u wettqu konsorzju mmexxi minn Guidehouse. Twettaq rieżami tal-letteratura, u l-istatistika dwar l-espansjoni tal-materja prima globali ġiet aġġornata⁴. Ir-rieżami tal-letteratura kkonferma l-valutazzjoni tal-Kummissjoni tal-2019 li l-biċċa l-kbira tal-istudji jiffokaw fuq reġjuni speċifiċi u għeġjel speċifiċi minflok ma jipprovdu aktar riżultati globali. Il-letteratura identifikata tkopri r-reġjuni tal-Amerka Latina, tal-Asja tax-Xlokk (prinċipalment l-Indoneżja u l-Malażja) u tal-Afrika tal-Punent li huma magħrufa li għandhom riskju akbar ta' deforestazzjoni. Ir-riżultati ewlenin ta' dan l-eżerċizzju huma miġbura fil-qosor hawn taht skont il-materja prima.

Għas-**sojja**, il-letteratura xjentifika tiffoka primarjament fuq il-pajjiżi tal-Amerka t'Isfel. Studji ġodda jivvalutaw ir-rabta tal-espansjoni tas-sojja f'merġhat u l-espansjoni konsegwenti tal-merġhat f'art b'hażna għolja tal-karbonju, kif ukoll l-impatt ta' politiki ġodda, bħall-Moratorju fuq is-Sojja u l-kodiċi l-ġdid Braziljan dwar il-foresti fil-Brazil. Studju minnhom⁵ sab li l-inizjattivi ta' politika wasslu għal tnaqqis fir-rati tad-deforestazzjoni iżda ddevjaw il-

³ COM/2019/142 final - Rapport tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar l-istatus tal-espansjoni tal-produzzjoni tal-għeġjel tal-ikel u tal-għalf rilevanti madwar id-dinja.

⁴ doi:10.2833/7401246

⁵ Amaral, D. F., De Souza Ferreira Filho, J. B., Chagas, A. L. S., & Adami, M. (2021). Expansion of soybean farming into deforested areas in the amazon biome: the role and impact of the soy moratorium. Sustainability Science, 16(4), 1295–1312. <https://doi.org/10.1007/s11625-021-00942-x>.

produzzjoni l-gdida tas-sojja f'żoni kkonvertiti aktar antiki, b'hal mergħat. Studju ieħor⁶ analizza bl-istess mod ir-rabta bejn l-espansjoni tas-sojja u tal-mergħat, u sab li l-espansjoni tas-sojja sseħħ b'mod komuni fil-mergħat, li min-naha l-oħra din tixpruna l-espansjoni tal-mergħat u b'hekk il-konverżjoni tal-użu tal-art ta' art b'ħażna għolja tal-karbonju. Bejn l-2006 u l-2017, iż-żoni li jipproduċu l-fażola tas-sojja f'Mato Grosso żdiedu minn 5,8 għal 9,3Mha, żieda ta' 59,5 %. Barra minn hekk, studju differenti⁷ sab li bejn l-2000 u l-2019, l-espansjoni annwali tal-fażola tas-sojja fl-Amerka t'Isfel kibret minn 26,4 għal 55,1Mha, bi tkabbir sinifikanti tul l-“inħawi tad-deforestazzjoni”, li indirettament tikkawża d-deforestazzjoni bl-ispontament tal-mergħat. Il-produzzjoni tal-fażola tas-sojja fl-Amazōnja Brażiljana esperjenzat l-aktar espansjoni mgħaġġla, li żdiedet minn 0,4Mha għal 4,6Mha matul il-perjodu. Studju ieħor⁸ ikkalkula li, b'ħala medja, 19 % tal-espansjoni tal-produzzjoni tas-sojja tinvolvi riskju għoli ta' ILUC.

Fir-rigward **taż-żejt tal-palm**, l-evidenza xjentifika kkonkludiet li dan kompla jespandi, fil-foresti u fit-torbieri, fil-Malażja, fl-Indoneżja u fit-Tajlandja, u qed jiżviluppa f'reġjuni li qed jikbru fil-Brażil, fil-Perù u fl-Afrika. L-istudji juru d-dinamika kumplessa tal-kultivazzjoni taż-żejt tal-palm, li tiżvela li filwaqt li miżuri ta' politika b'ħall-moratorju fuq il-foresti u l-programmi ta' produzzjoni sostenibbli tal-Indoneżja ppruvaw inaqqsu d-deforestazzjoni, għad hemm bidliet ambjentali sinifikanti. Dawn jinkludu rati għoljin ta' konverżjoni tal-użu tal-art minn foresti u torbieri għal pjantaġġuni, b'impatti li jvarjaw⁹ minn Prattiki industrijali u dawk ta' bdiewa b'azjenda agrikola zġhira. Fl-Asja tax-Xlokk (l-Indoneżja, il-Malażja, it-Tajlandja), l-istudji¹⁰ sabu li l-espansjoni taż-żejt tal-palm kienet sinifikanti, bi pjantaġġuni jestendu fuq torbieri u foresti naturali. Fl-Amerka t'Isfel, il-kultivazzjoni taż-żejt tal-palm fil-Brażil saret prinċipalment fuq¹¹ mergħat, filwaqt li fil-Perù, il-pjantaġġuni industrijali espandew l-aktar f'foresti antiki. Studju li sar fil-Perù¹² sab li 26 % tal-espansjoni tal-pjantaġġuni taż-żejt tal-palm ta' bdiewa b'azjenda agrikola zġhira seħħet f'foresti antiki, filwaqt li 70 % tal-espansjoni xprunata mill-pjantaġġuni industrijali kienet qed isseħħ f'foresti antiki. Fl-Afrika, il-

-
- ⁶ Picoli, M. C. A., Rorato, A. C., Leitão, P. J., Câmara, G., Maciel, A., Hostert, P., & Sanches, I. D. (2020). Impacts of Public and Private Sector Policies on Soybean and Pasture Expansion in Mato Grosso - Brazil from 2001 to 2017. *Land*, 9(1), 20. <https://doi.org/10.3390/land9010020>.
- ⁷ Song, X., Hansen, M. C., Potapov, P., Adusei, B., Pickering, J., Adami, M., Lima, A., Zalles, V., Stehman, S. V., Di Bella, C. M., Conde, M. C., Copati, E. J., Fernandes, L. B., Hernández-Serna, A., Jantz, S. M., Pickens, A., Turubanova, S., & Tyukavina, A. (2021). Massive soybean expansion in South America since 2000 and implications for conservation. *Nature Sustainability*, 4(9), 784–792. <https://doi.org/10.1038/s41893-021-00729-z>.
- ⁸ Strapasson, A., Falcão, J. P., Rossberg, T., Buss, G., Woods, J., & Peterson, S. (2019). Land Use Change and the European Biofuels Policy: The expansion of oilseed feedstocks on lands with high carbon stocks. *Oilseeds and Fats, Crops and Lipids*, 26, 39. <https://doi.org/10.1051/ocl/2019034>.
- ⁹ Schoneveld, G., Ekowati, D., Andrianto, A., & Van Der Haar, S. (2019). Modeling peat- and forestland conversion by oil palm smallholders in Indonesian Borneo. *Environmental Research Letters*, 14(1), 014006. <https://doi.org/10.1088/1748-9326/aaf044> u Glinskis, E. A., & Gutiérrez-Vélez, V. H. (2019). Quantifying and understanding land cover changes by large and small oil palm expansion regimes in the Peruvian Amazon. *Land Use Policy*, 80, 95–106. <https://doi.org/10.1016/j.landusepol.2018.09.032>.
- ¹⁰ Astuti, R., Miller, M. A., McGregor, A., Sukmara, M. D. P., Saputra, W., Sulistyanto, & Taylor, D. (2022). Making illegality visible: The governance dilemmas created by visualising illegal palm oil plantations in Central Kalimantan, Indonesia. *Land Use Policy*, 114, 105942. <https://doi.org/10.1016/j.landusepol.2021.105942>, Jing, Z., Lee, J. S. H., Elmore, A. J., Fatimah, Y. A., Numata, I., Xin, Z., & Cochrane, M. A. (2022). Spatial patterns and drivers of smallholder oil palm expansion within peat swamp forests of Riau, Indonesia. *Environmental Research Letters*, 17(4), 044015. <https://doi.org/10.1088/1748-9326/ac4dc6>, u Schoneveld, G., Ekowati, D., Andrianto, A., & Van Der Haar, S. (2019). Modeling peat- and forestland conversion by oil palm smallholders in Indonesian Borneo. *Environmental Research Letters*, 14(1), 014006. <https://doi.org/10.1088/1748-9326/aaf044>.
- ¹¹ Benami, E., Curran, L. M., Cochrane, M. A., Venturieri, A., Franco, R. V., Kneipp, J. M., & Swartos, A. (2018). Oil palm land conversion in Pará, Brazil, from 2006–2014: evaluating the 2010 Brazilian Sustainable Palm Oil Production Program. *Environmental Research Letters*, 13(3), 034037. <https://doi.org/10.1088/1748-9326/aaa270>.
- ¹² Glinskis, E. A., & Gutiérrez-Vélez, V. H. (2019). Quantifying and understanding land cover changes by large and small oil palm expansion regimes in the Peruvian Amazon. *Land Use Policy*, 80, 95–106. <https://doi.org/10.1016/j.landusepol.2018.09.032>.

produzzjoni taż-żejt tal-palm kibret b’mod sinifikanti minn 2Mha fis-snin 80 għal 5Mha sal-2018, prinċipalment xprunata mill-espansjoni fin-Niġerja u fil-Kosta tal-Avorju¹³.

Għall-kannamiela u l-qamhirrum, ġew identifikati ftit studji addizzjonali, meta mqabbla mar-rapport tal-Kummissjoni tal-2019 dwar l-ILUC. Għaż-żewġ materji primi, il-konklużjonijiet huma kkonfermati: l-espansjoni ġiet identifikata fuq merġhat jew fuq art agrikola. Fir-rigward tal-kannamiela, l-istudji¹⁴ sabu li filwaqt li l-espansjoni tal-kannamiela fil-foresti ma kinitx prominenti, l-espansjoni qed tiżdied, l-aktar fil-Brażil u l-aktar f’merġhat.

Għal għelejjel ohra, ma ġie identifikat l-ebda studju addizzjonali.

III. AĠĠORNAMENT DWAR L-ESPANSJONI GLOBALI FIL-KOMODITAJIET AGRIKOLI

L-analiżi dwar ix-xejriet fl-espansjoni tal-produzzjoni globali tal-materja prima li tista’ tintuża għall-produzzjoni tal-fjuwils ġiet aġġornata u issa fiha l-aħħar data disponibbli mill-FAOstat¹⁵ u mill-USDA¹⁶, li hija bbażata fuq data mill-2014 sal-2021. Għall-qamhirrum u għall-fażola tas-sojja fil-Brażil fejn hemm prevalenza ta’ kultivazzjoni mħallta, u għall-produzzjoni tal-frott taż-żejt tal-palm fl-Indoneżja u fil-Malażja, id-data dwar iż-żona maħsuda tal-FAOstat ġiet issostitwita b’data dwar iż-żona mħawla mill-istatistika nazzjonali biex jitkejjel aħjar l-ammont ta’ art li tintuża għall-produzzjoni tal-għelejjel. L-FAOstat tipprovdi biss data dwar iż-żoni maħsuda, u mhux iż-żoni mħawla, li jfisser li Prattiki bħal kultivazzjoni mħallta jew sekwenzjali jiġu rreġistrati bħala d-doppju tal-ammont ta’ raba’, u għas-siġar tal-palm, iż-żona maħsuda ma tirriflettix b’mod preċiż l-użu tal-art minħabba li s-siġar tal-palm jieħdu diversi snin biex jimmaturaw qabel ma jinħasdu. Ir-riżultati aġġornati huma inklużi fit-Tabella 1.

Għalla	Produzzjoni totali 2014 (kt)	Żieda netta annwali fil-produzzjoni 2014-2021 (%)	Żona maħsuda 2014 (kha)	Żona maħsuda 2021 (kha)	Żieda netta annwali fiż-żona maħsuda 2014-2021 (kha)	Żieda netta annwali fiż-żona maħsuda 2014-2021 (%)	Espansjoni netta totali (kha)	Espansjoni grossa totali (kha)
Qamħ	728 758	0,8 %	219 755	220 760	143	0,1 %	1 004	11 001
Qamhirrum	1 040 718	2,2 %	177 675	191 193	1 931	1,1 %	13 518	18 096
Kannamiela	1 885 079	-0,2 %	27 069	26 350	-103	-0,4 %	-720	976
Pitrava helwa	270 250	0,0 %	4 469	4 399	-10	-0,2 %	-70	313
Lift	74 509	-0,6 %	36 460	36 774	45	0,1 %	313	3 494
Palm taż-żejt	327 489	3,5 %	22 971	29 124	879	3,4 %	6 153	7 244

¹³ Duguma LA, Muthee K, Minang PA, van Noordwijk M, Duba D, Bah A, Piabuo SM, Wainaina P. 2021. The palm oil sector in Africa: the dynamics, challenges and pathways to sustainability. Kapitulu 9. Fi: Minang PA, Duguma LA, van Noordwijk M, ed. Tree commodities and resilient green economies in Africa. Nairobi, Kenya: World Agroforestry (ICRAF),

¹⁴ Guarenghi, M. M., Garofalo, D. F. T., Seabra, J. E. A., Moreira, M. M. R., Novaes, R. M. L., Ramos, N. P., Nogueira, S. F., & de Andrade, C. A. (2023). Land use change net removals associated with sugarcane in Brazil. *Land*, 12(3), 584. <https://doi.org/10.3390/land12030584>, Vera, I., Wicke, B., & van der Hilst, F. (2020). Spatial variation in environmental impacts of sugarcane expansion in Brazil. *Land*, 9(10), 397. <https://doi.org/10.3390/land9100397> u Picoli, M. C. A., & Machado, P. G. (2021). Land use change: The barrier for sugarcane sustainability. *Biofuels, Bioproducts and Biorefining*, 15(6), 1591–1603. <https://doi.org/10.1002/bbb.2270>.

¹⁵ L-Organizzazzjoni tal-Ikel u l-Agrikoltura tan-Nazzjonijiet Uniti – Statistika.

¹⁶ Id-Dipartiment tal-Istati Uniti għall-Agrikoltura Is-Servizz Nazzjonali għall-Istatistika dwar l-Agrikoltura.

Fażola tas-sojja	306 301	2,8 %	117 633	128 886	1 608	1,3 %	11 253	14 486
Żerriegħa tal-ġirasol	40 613	5,3 %	24 350	29 532	740	2,8 %	5 182	5 893

Tabella 1: Kalkoli ta' Guidehouse li jaġġornaw it-tabella dwar l-Espansjoni tal-produzzjoni globali tal-materja prima ewlenija tal-bijofjuwils abbażi ta' data mill-FAOstat, USDA FAS, (CONAB, 2022) għall-qamħirrum u għall-fażola tas-sojja fil-Brażil, Statistics Indonesia (Statistics Indonesia, 2022) għall-frott taż-żejt tal-palm tal-Indoneżja, MPOB (Malaysian Palm Oil Board, 2022) u Gunarso et al. (Gunarso, Hartoyo, Agus, & Killeen, 2013) għall-frott taż-żejt tal-palm tal-Malażja.

Abbażi tar-riżultati inklużi fit-Tabella 1, fis-snin 2014-2021, giet osservata l-ogħla zieda annwali netta fiż-żona maħsuda¹⁷ għall-palm taż-żejt (3,4 %), segwita miż-żerriegħa tal-ġirasol (2,8 %). Giet osservata wkoll zieda għall-fażola tas-sojja (1,3 %) u għall-qamħirrum (1,1 %). Filwaqt li ż-zieda għall-qamħ u għal-lift kienet minima (0,1 % għal kull wieħed), il-kannamiela u l-pitrava helwa huma l-uniċi għelejjel li għalihom ir-riżultati jindikaw valur negattiv (-0,4 % u -0,2 %, rispettivament).

IV. AĠĠORNAMENT TAL-IMMAPPJAR GLOBALI TAL-VALUTAZZJONI TAL-GIS U TAL-VALUTAZZJONI TAL-IMMAPPJAR REĠJONALI BIEX TIĠI STMATA L-ESPANSJONI TAL-MATERJA PRIMA F'ART B'HAŻNA GHOLJA TAL-KARBONJU

Immappjar globali

F'dawn l-aħħar snin, id-domanda globali għall-komoditajiet agrikoli żdiedet (għall-ikel, l-għalf, il-fibra jew l-enerġija) u parti minnha giet issodisfata permezz ta' espansjoni tal-art agrikola globalment. Domanda oghla għall-bijofjuwils, għall-bijolikwidi u għall-fjuwils tal-bijomassa kkontribwiet għal dan l-iżvilupp. Jekk din l-espansjoni ssehh fuq art b'hażna għolja tal-karbonju, din tirriżulta f'żieda severa fl-emissjonijiet tal-gassijiet serra u fit-telfien tal-bijodiversità.

Biex tiġi aġġornata d-data dwar l-impatt tad-deforestazzjoni tal-għelejjel u biex jiġi ddeterminat is-sehem tagħhom tal-espansjoni f'art b'hażna għolja tal-karbonju, twettaq eżerċizzju ta' mmappjar, li kien jinkludi t-tmien għelejjel ewlenin użati għall-produzzjoni tal-bijofjuwils: il-qamħirrum, iż-żejt tal-palm, il-lift, il-fażola tas-sojja, il-pitrava helwa, il-kannamiela, il-ġirasol u l-qamħ. Il-metodoloġija li ntużat kienet simili għal dik li ntużat fir-rapport tal-Kummissjoni tal-2019 dwar l-ILUC iżda introduċiet għadd ta' titjib.

It-titjib ewlieni fil-metodoloġija ffoka fuq ir-raffinar tas-settijiet tad-data relatati (i) mad-distribuzzjoni tal-għelejjel u tal-artijiet bil-ħaxix, (ii) l-ixprunaturi tad-deforestazzjoni, u (iii) l-espansjoni tal-palm taż-żejt fuq it-torbieri. Is-settijiet ta' data dwar l-għelejjel u l-artijiet bil-ħaxix ittejbu bl-integrazzjoni tal-prodott aġġornat ta' MapSPAM 2010 għall-2010¹⁸ u mappa globali preċiża tal-fażola tas-sojja mill-2015, li tippermetti monitoraġġ aktar preċiż. Fir-rigward tal-ixprunaturi tad-deforestazzjoni, ġew żviluppatti xprunaturi tropikali tas-saff tat-telf tal-foresti (IIASA-TDFL v1) biex tiġi indirizzata d-deforestazzjoni xprunata mill-komoditajiet b'mod aktar preċiż. Barra minn hekk, l-istima tal-espansjoni tal-palm taż-żejt fuq it-torbieri giet irfinuta billi tqabblu mapep mill-2007 u mill-2017 sal-2019, u dan ipprovdha għarfien dwar ix-xejriet ta' espansjoni. Ġew ipprovduti mapep aġġornati minn GRAS li jkopru l-espansjoni

¹⁷ Iż-żona maħsuda tinkludi ż-żona li fiha jiġu prodotti l-għelejjel, minbarra ż-zoni mhawla, li għadhom ma humiex qed jipproduċu.

¹⁸ MapSPAM 2010 v2r0

tal-palm taż-żejt fit-torbieri fl-Indoneżja u fil-Malażja għall-istess snin. Barra minn hekk, is-saff tat-telf tas-siġar ġie aġġornat, li kien jinkludi t-telf tas-siġar sal-2021.

Immappjar reġjonali

Ir-rizultati tal-immappjar globali ġew ikkomplementati minn *immappjar reġjonali* aktar preċiż, *li ppermetta valutazzjoni aktar dettaljata* tal-espansjoni tal-għelejjel f'hażna għolja tal-karbonju f'reġjuni ewlenin li ġew identifikati fil-letteratura u fil-mapep tad-deforestazzjoni bħala partikolarment rilevanti jew li huma reġjuni ta' produzzjonijiet ewlenin għall-għelejjel marbuta mal-espansjoni. Għall-finijiet ta' mmappjar reġjonali, intużaw it-telerilevament u l-immagnijiet satellitari. Abbażi tal-kriterji msemmija hawn fuq, intgħażlu ħames reġjuni: L-Indoneżja għall-palm taż-żejt, il-Malażja għall-palm taż-żejt, il-baċir tal-Amazōnja u l-istati ta' Cerrado fil-Brażil għall-fażola tas-sojja, Cerrado u l-partijiet tan-Nofsinhar fil-Brażil għall-kannamiela, u r-reġjun Gran Chaco fil-Paragwaj, il-Bolivja u l-Argentina għall-fażola tas-sojja. Għall-finijiet ta' mmappjar reġjonali, intużaw it-telerilevament u l-immagnijiet satellitari.

Fl-aħħar nett, is-sorsi differenti tad-data ġew integrati fis-sett tad-data tal-immappjar globali. Id-data primarja dwar l-għelejjel inkisbet mir-rizoluzzjoni 10x10 km MapSPAM 2010, miżjuda bir-rizultati reġjonali f'rizoluzzjoni ta' 30x30 m biex jiġu lokalizzati b'mod preċiż iż-żoni taż-żejt tal-palm fl-Indoneżja u fil-Malażja u l-kannamiela fil-Brażil. Barra minn hekk, is-saff tal-fażola tas-sojja GEOGLAM 2015 ta' 5x5 km ipprova kopertura globali komprensiva bl-immappjar reġjonali inkorporat għall-pajjiżi tal-Amerka t'Isfel bħall-Brażil, l-Argentina, il-Paragwaj u l-Bolivja. Dawn is-saffi b'rizoluzzjoni għolja, flimkien mas-saffi aġġornati ta' Hansen Global Forest Change¹⁹ għat-telf tas-siġar u d-data ta' estensjoni tat-torbieri ta' Miittinen²⁰ ippermettew valutazzjoni dettaljata tax-xejriet tal-espansjoni tal-għelejjel.

V. DETERMINAZZJONI TA' "ESPANSJONI SINIFIKANTI" F'ART B'HAŻNA GHOLJA TAL-KARBONJU

Emissjonijiet tal-gassijiet serra relatati mal-espansjoni tal-materja prima f'art b'hażna għolja tal-karbonju

Fl-evalwazzjoni tal-emissjonijiet tal-gassijiet serra assoċjati mal-espansjoni tal-materja prima f'art b'hażna għolja tal-karbonju, instab li l-palm taż-żejt kien l-għalla bl-ogħla piż ta' emissjonijiet tal-gassijiet serra bejn l-2014 u l-2021, l-aktar minħabba l-espansjoni tal-produzzjoni taż-żejt tal-palm f'torbieri, li ammontat għal madwar 52% tal-emissjonijiet tagħha. Għelejjel oħra, bħall-qamħirrum, il-kannamiela, u l-pitrava ħelwa kkontribwew ukoll emissjonijiet sinifikanti, primarjament minħabba t-tneħħija tal-bijomassa ħajja u tal-materja organika mejta, li kienu jikkostitwixxu aktar minn 85 % tal-emissjonijiet tagħhom.

Il-medja ponderata bbażata fuq iż-żona ta' espansjoni tal-emissjonijiet tal-gassijiet serra għat-tmien għelejjel kollha hija 25 tCO₂/ha/sena, oghla mid-19,6 tCO₂/ha/sena li ġiet irrapportata fir-rapport tal-Kummissjoni tal-2019 dwar l-ILUC. L-ispjegazzjoni għal din iż-żieda hija doppja. L-ewwel nett, il-kalkolu uża valuri speċifiċi tal-bijomassa 'l fuq mill-art għal kull zona klimatika u ettari ta' espansjoni għal kull zona klimatika. Dan jirriżulta f'valur medju oghla tat-telf nett tal-karbonju għal kull ettaru għall-għelejjel kollha. It-tieni, ġew inklużi wkoll l-emissjonijiet mill-karbonju fil-ħamrija, mill-bijomassa ta' taħt l-art (għerug) u mill-materja organika mejta.

¹⁹ Hansen Global Forest Change Layers v1.7 intużat fl-ewwel fażi tal-istudju ta' Guidehouse u v1.9 intużat fit-tieni fażi, skont il-metodoloġija deskritta f'Hansen, *et al.*, 2013.

²⁰ Miittinen, J., Shi, C., & Liew, S. C. (2016). Land cover distribution in the peatlands of Peninsular Malaysia, Sumatra and Borneo in 2015 with changes since 1990. *Global Ecology and Conservation*.

Ir-rizultati rigward l-emissjonijiet tal-gassijiet serra jiddependu fuq jekk l-għelejjel jitqisux li jissostitwixxu foresta primarja jew sekondarja, li tiddetermina l-ħażna tal-karbonju tal-bijomassa 'l fuq mill-art. Biex tiġi ġestita din il-varjabbiltà, ġie adottat fattur medju tal-bijomassa 'l fuq mill-art għall-Foresti Pluvjali tal-Indoneżja u tal-Malażja mill-Valutazzjoni Globali tar-Rizorsi tal-Foresti²¹.

Għalla	Piż tal-gassijiet serra [tCO ₂ /sena/ha]	Sehem taż-żona ta' espansjoni totali tal-għelejjel kollha [ha]
Żejt, palm	32,6	39 %
Fażola tas-sojja	19,9	33 %
Qamhirrum	22,5	21 %
Kannamiela	20,8	3 %
Qamħ	16,2	3 %
Żerriegħa tal-ġirasol	19,1	1 %
Lift	15,5	1 %
Pitrava helwa	20,8	0,01 %

Tabella 2 - Emissjonijiet tal-gassijiet serra għal kull għalla għal kull ettaru kkonvertiti

Limitu għall-espansjoni

Il-limitu ta' espansjoni (%) huwa stmat billi jitqabbel l-iffrankar minimu prestabbilit tas-CO₂ (f'CO₂/MJ) mal-emissjonijiet indiretti kkalkolati tal-emissjonijiet tal-gassijiet serra (f'CO₂/MJ) minħabba l-espansjoni tal-materja prima f'art b'ħażna għolja tal-karbonju. Qabel, ġie identifikat limitu ta' espansjoni ta' 14 % abbażi tal-iffrankar speċifiku tal-emissjonijiet tal-gassijiet serra u tal-inputs tar-rendiment tal-enerġija. Bl-applikazzjoni ta' fattur ta' skont ta' prekawżjoni ta' 30 %, dan tnaqqas għal 10 %, kif stabbilit fl-Artikolu 3 tar-Regolament Delegat dwar l-ILUC. Dan il-limitu ġie kkalkolat mill-ġdid permezz ta' inputs aġġornati, jiġifieri rata medja oghla ta' emissjonijiet tal-gassijiet serra ta' 25 tCO₂/ha/sena u rendiment aġġustat tal-enerġija ta' 53,6 GJ/ha/sena, li jirriżulta f'limitu ġdid ta' 11,0 %, li jikkonferma l-għażla tal-limitu ta' 10 %.

Rendiment medju tal-enerġija għal kull materja prima

Ir-rendiment medju tal-enerġija ta' kull għalla tal-materja prima ġie kkalkolat permezz ta' approċċ li jikkonsisti f'erba' stadji. L-ewwel nett, ġew identifikati l-aqwa 10 pajjiżi produtturi għal kull materja prima kull sena, u ġew iddeterminati l-percentwali ta' kontribut tagħhom. Imbagħad, id-data dwar ir-rendiment tal-FAOstat ipprovdiet il-bażi għall-kalkolu tar-rendiment medju tal-għelejjel għal dawn l-10 pajjiżi kull sena. Bħala t-tielet pass, permezz ta' dan ir-rendiment, ġie kkalkolat ir-rendiment annwali uniku tal-enerġija għal kull għalla. Fl-aħħar nett, ġie kkalkolat ir-rendiment medju tal-enerġija għall-perjodu 2014-2021, kif turi t-Tabella 3.

Perjodu	Qamħ	Qamhirrum	Kannamiela	Pitrava helwa	Lift	Frott taż-zejt tal-palm	Fażola tas-sojja	Żerriegħa tal-ġirasol
2014-2021	32	62	144	133	32	132	19	30

Tabella 3- Rendiment medju tal-enerġija għal kull materja prima f'GJ/ha

Fatturi ta' Produttività

²¹ FaoSTAT, 2021

Il-fatturi ta' produttività għal diversi għelejjel ġew ikkalkolati, l-ewwel, billi ġie ddeterminat ir-rendiment medju għal kull ettaru għal kull għalla għall-perjodu mill-2014 sal-2021, espress f'tunnellati għal kull ettaru. Imbagħad, ġiet ikkalkolata l-enerġija totali tal-materjali allokatu kollha għal kull unità tal-piż tal-għalla, filwaqt li tqiesu l-prodotti nnegożjati kollha, flimkien ma' kwalunkwe telf, bħal dak li jseħh matul it-trasport. Imbagħad, l-enerġija tal-materjali allokatu kollha ġiet ikkalkolata għal ettaru mhawwel fuq medda ta' 20 sena. Fl-aħħar nett, il-fattur tal-produttività għal kull għalla ġie dderivat permezz tal-indiċjar tal-valuri tal-enerġija kkalkolati fil-pass preċedenti. Il-valuri kkalkolati bħala parti mill-istudju ta' Guidehouse segwew mill-qrib il-valuri pprovduti fir-rapport tal-Kummissjoni tal-2019 dwar l-ILUC. Il-qamhirrum, il-kannamiela, il-pitrava helwa u l-palm taż-żejt instabu li għandhom rendimenti ferm oġhla minn għelejjel oħra, li jiġġustifika l-kontinwazzjoni tal-applikazzjoni ta' fatturi ta' produttività oġhla għal dawn l-għelejjel.

Għalla	PF mir-rapport dwar l-Espansjoni tal-Materja Prima 2008-2017	PF minn din l-analizi 2014-2021
Qamh	1	0,9
Qamhirrum	1,7	2,0
Kannamiela	2,2	1,9
Pitrava helwa	3,2	3,1
Lift	1	0,9
Żejt, palm	2,5	2,2
Fażola tas-sojja	1	1,0
Ġirasol	1	0,8

Tabella 4 - Fatturi ta' Produttività għal kull għalla

Riżultati finali

Fir-rapport tal-Kummissjoni tal-2019 dwar l-ILUC, tliet fatturi tqiesu bħala kruċjali fid-determinazzjoni tas-“sinifikat” tal-espansjoni taż-żona tal-produzzjoni ta' għalla speċifika f'art b'hażna għolja tal-karbonju għall-finijiet tad-Direttiva dwar l-Enerġija Rinnovabbli: (a) id-daqs assolut u relattiv tal-espansjoni tal-art minn sena ta' referenza speċifika meta mqabbel maż-żona ta' produzzjoni totali tal-għalla rilevanti; (b) is-sehem ta' din l-espansjoni f'art b'hażna għolja tal-karbonju; u (c) it-tip ta' żona b'hażna għolja tal-karbonju. Meta ġew stabbiliti l-kriterji biex tiġi ddeterminata materja l-primja b'riskju għoli ta' ILUC fir-Regolament Delegat dwar l-ILUC tqiesu dawn il-fatturi kif ukoll il-fatturi speċifiċi tal-produttività għal kull grupp ta' għelejjel.

Ir-riżultati tal-analizi aġġornata jistgħu jinstabu fit-tabella ta' hawn taħt:

Għalla	Sehem tal-foresta għall-espansjoni	Sehem tal-pit għall-espansjoni	Espansjoni annwali medja (kha)	Espansjoni annwali medja (%)
Qamh	1,6 %	0,0 %	143	0,1 %
Qamhirrum	7,0 %	0,0 %	2,749	1,4 %
Kannamiela	16,1 %	0,0 %	-103	-0,4 %
Pitrava helwa	0,2 %	0,0 %	-10	-0,2 %
Lift	1,0 %	0,0 %	45	0,1 %
Żejt, palm	27,1 %	13,7 %	879	3,4 %
Fażola tas-sojja	14,1 %	0,0 %	1,608	1,3 %
Ġirasol	1,0 %	0,0 %	740	2,8 %

Kif spjegat fil-Kapitolu I, biex għalla speċifika tiġi kkategorizzata bħala riskju għoli ta' ILUC, iż-żewġ kriterji stabbiliti fl-Artikolu 3 tar-Regolament Delegat tal-ILUC iridu jiġu ssodisfati b'mod kumulattiv. Filwaqt li jitqiesu dawn iż-żewġ kriterji, u skont id-data aġġornata u evidenza xjentifika ġdida, **il-palm taż-żejt jibqa'** materja prima li għandha tiġi kklassifikata bħala ta' riskju għoli ta' ILUC. **Barra minn hekk, il-fażola tas-sojja** għandha tiġi kklassifikata bħala materja prima b'riskju għoli ta' ILUC, peress li iż-żewġ kriterji tal-Artikolu 3 tar-Regolament Delegat tal-ILUC huma ssodisfati. Dan ifisser li l-espansjoni taż-żona tal-produzzjoni taż-żejt tal-palm u tal-fażola tas-sojja f'art b'hażna għolja tal-karbonju hija tant sinifikanti li l-emissjonijiet tal-gassijiet serra li jirriżultaw mit-tibdil fl-użu tal-art jikkompensaw l-iffrankar kollu tal-emissjonijiet tal-gassijiet serra tal-fjuwils li joriġinaw minn din il-materja prima, meta mqabbel mal-użu tal-fjuwils fossili.

VI. AĠĠORNAMENT DWAR IĊ-ĊERTIFIKAZZJONI TAL-FJUWILS B'RISKJU BAXX TA' ILUC

Il-bijofjuwils, il-bijolikwidi u l-fjuwils tal-bijomassa b'riskju baxx ta' ILUC huma ddefiniti fl-Artikolu 2(37) tad-Direttiva dwar l-Energija Rinnovabli bħala (a) dawk li joriġinaw minn materja prima li għaliha ġie osservat titjib fir-rendiment fuq art eżistenti - permezz ta' Prattiki Agrikoli Mtejba - jew (b) dawk ikkultivati fuq art mhux użata. Dawn iż-żewġ għażliet jissejju "miżuri ta' addizzjonalità" fir-Regolament Delegat dwar l-ILUC²³. L-Artikolu 4 tar-Regolament Delegat dwar l-ILUC fih kriterji ġenerali għaċ-ċertifikazzjoni ta' bijofjuwils, bijolikwidi u fjuwils tal-bijomassa b'riskju baxx ta' ILUC, filwaqt li l-Artikolu 5 jiddeskrivi aktar il-miżuri ta' addizzjonalità. Il-fjuwils b'riskju baxx ta' ILUC iridu jiġu prodotti f'konformità mal-kriterji dwar is-sostenibbiltà u l-iffrankar tal-emissjonijiet tal-gassijiet serra skont l-Artikolu 29 tad-Direttiva dwar l-Energija Rinnovabli.

L-Artikolu 5(1) tar-Regolament Delegat dwar l-ILUC jiddeskrivi l-kundizzjonijiet li jridu jiġu ssodisfati għall-materja prima użata għall-produzzjoni ta' bijofjuwils, bijolikwidi u fjuwils tal-bijomassa li għandhom jiġu kklassifikati bħala *addizzjonali* u b'hekk il-fjuwil prodott ikun eliġibbli għal ċertifikazzjoni b'riskju baxx ta' ILUC. Hemm tliet kundizzjonijiet differenti elenkati fl-Artikolu 5(1), il-punt (a) li mill-inqas waħda minnhom trid tiġi ssodisfata. L-attrazzjoni finanzjarja hija l-ewwel kundizzjoni. Dan ifisser li l-miżura ta' addizzjonalità tagħmel il-fjuwil eliġibbli għaċ-ċertifikazzjoni bħala fjuwil b'riskju baxx ta' ILUC fejn l-implimentazzjoni tal-miżura ssir finanzjarjament attraenti minhabba li l-fjuwil prodott jista' jingħadd lejn il-miri għall-enerġija rinnovabli, jew minhabba li ostakli oħra li kieku jipprevjenu l-implimentazzjoni tagħha jitneħħew bħala riżultat li jkunu eliġibbli biex jingħaddu lejn dawk il-miri. Għaż-żewġ kundizzjonijiet l-oħra, jiġifieri l-kultivazzjoni f'art abbandunata jew iddegradata b'mod sever u l-applikazzjoni tal-miżuri ta' addizzjonalità minn bdiewa b'azzjenda agrikola zġhira, hija prezunta l-addizzjonalità. Din tal-aħħar għandha tiżgura li jiġi evitat piż amministrattiv bla bżonn. Din l-eżenzjoni hija ġġustifikata u tista' tinzamm minhabba li l-bdiewa b'azzjenda agrikola zġhira qed jiffaċċjaw ostakli li jxekklu l-implimentazzjoni ta' miżuri biex tiżdied il-produttività.

Biex l-operaturi ekonomiċi jkunu jistgħu jirkupraw il-kostijiet tal-investimenti filwaqt li tiġi żgurata l-effettività kontinwa tal-qafas, l-Artikolu 5(1), il-punt (b) tar-Regolament Delegat tal-ILUC jirrikjedi li l-miżuri ta' addizzjonalità jkunu ttieħdu mhux aktar minn 10 snin qabel iċ-

²² Il-valuri inkluzi f'din it-tabella ġew ikkalkolati f'konformità mal-formula inkluzja fir-Regolament Delegat 2019/807 (ara l-Kapitolu I). Għall-kalkolu, ir-riżultati mill-analiżi tal-istatistika aġġornata u l-immappjar aġġornat ġew ikkombinati mal-fatturi tal-produttività għal kull grupp ta' ghelejjel, kif iġġerit mill-JRC u kif indikat fl-Att Delegat.

²³ L-Artikolu 2(5).

ċertifikazzjoni tal-bijofjuwils, tal-bijolikwidi u tal-fjuwils tal-bijomassa bħala fjuwils b'riskju baxx ta' ILUC. Din il-kundizzjoni taħdem tajjeb għal miżuri ta' addizzjonalità li għandhom effett immedjat. Madankollu, biex jiġu koperti ahjar każijiet fejn jgħaddi żmien sinifikanti sakemm dawn jipproduċu materja prima addizzjonali, huwa ggustifikat li jiġi ddeterminat il-perjodu tal-eligibbiltà tagħhom abbażi tal-punt fiż-żmien meta bdiet il-produzzjoni ta' materja prima addizzjonali, aktar milli l-punt fiż-żmien tal-implimentazzjoni tagħhom.

Gwida ulterjuri dwar l-implimentazzjoni ta' ċertifikazzjoni b'riskju baxx ta' ILUC hija inkluża fil-Kapitolu V tar-Regolament ta' Implimentazzjoni (UE) 2022/996²⁴ dwar ir-regoli ta' ċertifikazzjoni għal skemi volontarji. L-Artikoli 24 sa 27 tiegħu jispjegaw ir-rekwiżiti speċifiċi għaċ-ċertifikazzjoni b'riskju baxx ta' ILUC, u jinkludu regoli biex tiġi ppruvata l-addizzjonalità u l-gwida dettaljata għall-konformità mar-rekwiżiti għall-produzzjoni fuq art mhux użata jew abbandunata u għad-determinazzjoni ta' bijomassa addizzjonali għal miżuri ta' zieda fir-rendiment. Dawn ir-regoli tekniċi għandhom l-għan li jiżguraw approċċ armonizzat u robust fost il-korpi taċ-ċertifikazzjoni. B'mod speċifiku fir-rigward tal-miżuri ta' addizzjonalità u tal-perjodu ta' eligibbiltà msemmi hawn fuq, l-Artikolu 24(6) tar-Regolament ta' Implimentazzjoni (UE) 2022/996 introduċa r-regola li għall-għelejjel perenni, operatur ekonomiku jista' jagħżel li jdewwem il-bidu tal-perjodu ta' validità ta' 10 snin sa sentejn fil-każ ta' miżuri ta' addizzjonalità operazzjonali jew sa 5 snin fil-każ ta' thawwil mill-gdid.

VII. KONKLUŻJONIJIET

Is-sejbiet tar-rieżami tal-evidenza xjentifika inkluża f'dan ir-rapport huma konsistenti mad-data inkluża fir-rapport dwar il-materja prima tal-2019 u jikkonfermaw l-approċċ meħud fir-Regolament Delegat dwar l-ILUC. Għaldaqstant, il-Kummissjoni beħsiebha tillimita r-rieżami tar-Regolament Delegat dwar l-ILUC għal bidliet żgħar fil-metodoloġija kif ukoll aġġornament tad-data dwar l-espansjoni tal-materja prima u l-fatturi ta' produttività. Skont id-data aġġornata, kemm iż-żejt tal-palm kif ukoll il-fażola tas-sojja jikkwalifikaw bħala materja prima b'riskju għoli ta' ILUC.

²⁴ Ir-Regolament ta' Implimentazzjoni tal-Kummissjoni (UE) 2022/996 tal-14 ta' Ġunju 2022 dwar ir-regoli biex jiġu verifikati l-kriterji tas-sostenibbiltà u tal-iffrankar tal-emissjonijiet tal-gassijiet serra u l-kriterji ta' riskju baxx ta' tibdil indirett fl-użu tal-art (ĠU L 168, 27.6.2022, p. 1).